



கலைஞர்
100
1924 - 2023

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 143 - திருவள்ளூர் ஆண்டு 2054 - மார்ச்சு 17 - செவ்வாய்க்கிழமை 02 ஜனவரி 2024 - கோவை ★★ 12 பக்கங்கள் Established: 10.8.1942 - Volume: 82 - Issue 143: Thiruvalluvar Year - 2054 - Margazhi 17 - Tuesday 02 January 2024 - Kovai ★★ 12 Pages ₹ 5.00

நமது 'திராவிட மாடல்' அரசின் வெற்றிப் பயணம் வரும் புத்தாண்டில் புதிய சாதனை உச்சங்களைத் தொடும்!

முதல்வர் மு.க.ஸ்டாலின் - 2024 ஆங்கிலப் புத்தாண்டு வாழ்த்துச் செய்தி!

சென்னை, ஜன. 2 - தாண்டு வாழ்த்துச் செய்தி வருமாறு: -
தலைவர், முதல்வர் மு.க. புதிய சிந்தனை, புதிய இலக்குக ஸ்டாலின் அவர்கள், 2024 னுக்கான வாசலைத் திறந்து வைத்து ஆங்கிலப் புத்தாண்டையொட்டி நம்பிக்கையின் ஒளிக்கதிர்களுடன் விடுத்துள்ள வாழ்த்துச் செய்தியில், “நமது 'திராவிட மாடல்' அரசின் வெற்றிப் பயணம், அண்ணா, முத்தமிழறிஞர் கலைஞர் வரும் புத்தாண்டில் புதிய சாதனை வழியில், சமத்துவம், சகோதரத்துவம், உச்சங்களைத் தொடும்” எனக் குறிப்பிட்டுள்ளார்.

முதலமைச்சர் மு.க.ஸ்டாலின் தைத் தகர்த்தெறிந்து முன்னேறும் அவர்களின் - 2024 ஆங்கிலப் புத் நமது திராவிடமாடல் அரசின் வெற்



றிப் பயணம், வரும் புத்தாண்டில் புதிய சாதனை உச்சங்களைத் தொடும்.

அதற்கான நம்பிக்கையும் உறுதியும் புத்தாண்டில் நிறைந்துள்ளது.

”எல்லார்க்கும் எல்லாம் என்ற நமது இலட்சியம் நிறைவேறும் நிறைவான ஆண்டாக இந்தப் புத்தாண்டு அமையட்டும்!

அனைவருக்கும் எனது இனிய ஆங்கிலப் புத்தாண்டு நல்வாழ்த்துகள்!

இவ்வாறு முதல்வர் மு.க.ஸ்டாலின் அவர்கள், தமது புதிய சாதனை உச்சங்களைத் தொடும்.

தமிழ்நாட்டில் 6-ஆம் தேதி வரை மிதமான மழைக்கு வாய்ப்பு

சென்னை, ஜன.2- சென்னை வானிலை ஆய்வு மையம் வெளியிட்டுள்ள அறிக்கையில், தமிழ்நாட்டில் மிதமான மழைக்கு வாய்ப்பு உள்ளது என்று தெரிவிக்கப்பட்டு உள்ளது.

தென்கிழக்கு அரபிக்கடல் மற்றும் அதனை ஒட்டிய பகுதிகளில் உருவாகிய காற்றழுத்த தாழ்வு பகுதி அதே பகுதிகளில் நிலவுகிறது.

இது அடுத்த 24 மணி நேரத்தில் மேற்குவட மேற்கு திசையில் நகர்ந்து ஆழ்ந்த காற்றழுத்த தாழ்வு பகுதியாக தெற்கு அரபிக்கடலின் மத்திய பகுதிகளில் நிலவக்கூடும்.

இதனால் நேற்று தமிழ்நாட்டில் ஓரிரு இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

தமிழகத்தில் ஓரிரு இடங்களில் அதிகாலை வேளையில் லேசான பனி மூட்டத்திற்கு வாய்ப்புள்ளது.

சென்னை மற்றும் புறநகர் பகுதிகளில் அடுத்த 24 மணி நேரத்திற்கு வானம் ஓரளவு மேகமூட்டத்துடன் காணப்படும். அதிகாலை வேளையில் லேசான பனிமூட்டத்திற்கு வாய்ப்புள்ளது.

அதிகபட்ச வெப்பநிலை 31 டிகிரி செல்சியஸ் மற்றும் குறைந்தபட்ச வெப்பநிலை 21-22 டிகிரி செல்சியஸாகவும் இருக்கக்கூடும்.

முதல் நாளிலேயே பரபரப்பாகக் காட்சியளித்த கிளாம்பாக்கம் பேருந்து முனையம்!

“விமான நிலையம்போல் உள்ளது கலைஞர் நூற்றாண்டு பேருந்து முனையம்” என பொதுமக்கள் மகிழ்ச்சி!

விழாக் காலங்களில் போக்குவரத்து நெரிசலின்றி மக்கள் எளிதாக தென் மாவட்டங்களுக்குப் பயணம்!

செங்கல்பட்டு, ஜன.2- கிளாம்பாக்கம் பேருந்து முனையத்தில் இருந்து அரசு விரைவு பேருந்துகள் இயக்கம் முழுமையாக தொடங்கியுள்ளது. கலைஞர் நூற்றாண்டு பேருந்து முனையத்தை விமான நிலையம் போல தமிழ்நாடு அரசு உருவாக்கியிருப்பதாக பொதுமக்கள் பாராட்டு தெரிவித்துள்ளனர்.

சென்னையை அடுத்த உள்ள கிளாம்பாக்கத்தில் 88.52 ஏக்கர் பரப்பளவில் 393 கோடியே 74 லட்சம் ரூபாய் செலவில் கட்டி முடிக்கப்பட்டுள்ள முதல் பிழிஞர் கலைஞர் நூற்றாண்டு பேருந்து முனையத்தை முதலமைச்சர் மு.க.ஸ்டாலின் அவர்கள் சனிக்கிழமை திறந்து வைத்தார்.

வெளியூர் செல்லும் SETC எனப்படும் அரசு விரைவு போக்குவரத்து கழகப் பேருந்துகள், கிளாம்பாக்கத்தில் இருந்து நேற்று முன்தினம் முதல் முழுமையாக இயக்கப்பட்டு வருகின்றன.

முழுமையாக பயன்பாட்டுக்கு வந்த முதல் நாளிலேயே கிளாம்பாக்கம் கலைஞர் நூற்றாண்டு பேருந்து முனையம் பரபரப்பாக காட்சியளிக்கிறது. கிளாம்பாக்கம் பேருந்து முனையம் மூலம், தென்மாவட்டங்களுக்குச் செல்லும் போது பயண நேரம் குறை

யும் என்றும், விழாக்காலங்களில் போக்குவரத்து நெரிசலின்றி எளிதாக பயணிக்க முடியும் என்றும் பொதுமக்கள் மகிழ்ச்சி தெரிவித்துள்ளனர். கலைஞர் நூற்றாண்டு பேருந்து முனையத்தை விமான நிலையம் போல தமிழ்நாடு அரசு உருவாக்கியிருப்பதாகவும் பொதுமக்கள் பாராட்டு தெரிவித்துள்ளனர்.

இதற்கிடையே, அரசு விரைவு போக்குவரத்து கழகமான SETC பேருந்துகள் இனி கிளாம்பாக்கத்திலிருந்துதான் இயக்கப்படும் என்றும் கோயம்பேட்டில் இருந்து SETC பேருந்துகள் இயக்கப்படாது எனவும் தெரிவிக்கப்பட்டுள்ளது.

(GFX IN) சென்னையில் இருந்து வெளி மாவட்டங்களுக்கும் மற்றும் வெளியூர் செல்லும் மற்றும் வெளியூர்களில் இருந்து சென்னை வரும் SETC விரைவு பேருந்துகள் அனைத்தும் கிளாம்பாக்கத்தில் இருந்துதான், இயக்கப்படும்.

(GFX IN) சென்னையில் இருந்து வெளி மாவட்டங்களுக்கும் மற்றும் வெளியூர் செல்லும் மற்றும் வெளியூர்களில் இருந்து சென்னை வரும் SETC விரைவு பேருந்துகள் அனைத்தும் கிளாம்பாக்கத்தில் இருந்துதான், இயக்கப்படும்.

கன்னியாகுமரி, திருநெல்வேலி, தென்காசி, தூத்துக்குடி, திருச்சி, மதுரை, விருதுநகர், தேனி, திண்டுக்கல், சிவகங்கை, காரைக்குடி, புதுக்கோட்டை மாவட்டங்களுக்கு செல்லும் விரைவு பேருந்துகள் கிளாம்பாக்கத்தில் இருந்து செல்லும். தஞ்சாவூர், திரு

வாரூர், கும்பகோணம், வேளாங்கண்ணி ஆகிய டெல்டா பகுதிகள், தருமபுரி, ஓசூர் ஆகிய இடங்களுக்கான விரைவு பேருந்துகளும் கிளாம்பாக்கத்திலிருந்தே புறப்படும்.

மேற்கு மாவட்டங்களான சேலம், நாமக்கல், கரூர், சீரோடு, திருப்பூர், கோவை ஆகிய ஊர்களுக்கும் கொடைக்கானல், எர்ணாகுளம், திருப்பதி ஆகிய இடங்களுக்கும் கிளாம்பாக்கத்திலிருந்துதான் இயக்கப்படுகின்றன. TNSTC எனப்படும் 6 போக்குவரத்துக் கழகங்களின் பேருந்துகள் பொங்கல் பண்டிகை வரை கோயம்பேடு பேருந்து நிலையத்திலிருந்து இயக்கப்படும்.

காஞ்சிபுரம், ஆரணி, ஆற்காடு, செய்யாறு, வேலூர், ராணிப்பேட்டை, திருப்பத்தூர், கிருஷ்ணகிரி, ஓசூர், சேலம், திருப்பதி, நெல்லூர் ஆகிய ஊர்களுக்கான TNSTC பேருந்துகள் கோயம்பேட்டிலிருந்து புறப்படும். திண்டிவனம், செஞ்சி, வந்தவாசி, திருவண்ணாமலை, போளூர், செத்தட்டு ஆகிய ஊர்களுக்கும் விழுப்புரம், கடலூர், சிதம்பரம், காட்டுமணி, னாரகோயில், நெய்வேலி, கள்ளக்குறிச்சி ஆகிய இடங்களுக்கும் செல்லும் TNSTC

பேருந்துகள் மற்றும் இசி ஆர் வழியாக பண்டுட்டி, வடலூர், தஞ்சை, கும்பகோணம் ஆகிய ஊர்களுக்கு செல்லும் பேருந்துகளும் பொங்கல் வரை கோயம்பேட்டிலிருந்து இயக்கப்படும். அதன்பிறகு கிளாம்பாக்கத்திலிருந்து ஆம்னி பேருந்துகளின் சேவையும் தொடங்கியுள்ளது. இருப்பினும், ஏற்கனவே முன்பதிவு செய்த பயணிகளின் வசதிக்காக பொங்கல் வரை கோயம்பேட்டிலிருந்து ஆம்னி பேருந்துகளை இயக்கிக் கொள்ள அனுமதி வழங்கப் பட்டிருக்கிறது. அதன்பின் கிளாம்பாக்கத்திலிருந்து மட்டுமே ஆம்னி பேருந்துகளை இயக்க வேண்டும் என உத்தரவிடப்பட்டுள்ளது.

மேலும், சென்னை நகரின் பல்வேறு இடங்களிலிருந்து கிளாம்பாக்கம் செல்லவும், கிளாம்பாக்கத்திலிருந்து சென்னை நகருக்குள் வரவும், கோயம்பேடு, பிராட்டோ, தாம்பரம், கிண்டி, திருவான்மியூர், பூவிருந்தவல்லி, தியாகராய நகர் உள்ளிட்ட பல்வேறு இடங்களுக்கு அதிக அளவில் மாநகரப் பேருந்துகளும் இயக்கப்பட்டு வருகின்றன.

முதல்வர் மு.க.ஸ்டாலின் விழாவில் பங்கேற்கிறார்!

திருச்சி பன்னாட்டு விமான நிலையத்தில் புதிய முனையம்!

பிரதமர் மோடி இன்று திறந்து வைக்கிறார்!

திருச்சி, ஜன.2- திருச்சி பன்னாட்டு விமான நிலையத்தில் புதிய முனையத்தை பிரதமர் மோடி அவர்கள் இன்று (ஜன.2) திறந்து வைத்து உரையாற்றுகிறார்.

இவ்விழாவில் முதல்வர் மு.க.ஸ்டாலின் அவர்கள் பங்கேற்று உரையாற்றுகிறார்.

திருச்சி சர்வதேச விமான நிலையத்தை தரம் உயர்த்தி புதிய விமான நிலைய முனையம் கட்ட இந்திய விமான நிலைய ஆணைய குழுவும் ரூ.951 கோடி ஒதுக்கீடு செய்தது.

இதனை தொடர்ந்து கடந்த 2019-ஆம் ஆண்டு முதல் கட்டுமானப் பணிகள் தொடங்கின. இந்த நிலையில் கூடுதலாக ரூ.249 கோடி செலவு செய்து கட்டுமானப் பணிகள் ரூ.1200 கோடியில் நிறைவு பெற்றுள்ளன. இந்த புதிய முனையம் 60,723 சதுர மீட்டர் பரப்பளவில் 2 அடுக்குகளைக் கொண்டதாக அமைக்கப்பட்டுள்ளது. இதில் ஒரே நேரத்தில் 4000 சர்வதேச பயணிகள், 1500 உள்ளாடுப் பயணிகளை கையாள முடி



யும். இந்திய கலாச்சாரம், பாரம்பரியத்தை உணர்த்தும் கலை நயத்துடன் பிரமாண்மமாக கட்டப்பட்டுள்ள புதிய முனையம் திறப்பு விழா இன்று (2-ஆம் தேதி) நடைபெறுகிறது.

இதில் பிரதமர் மோடி அவர்கள் கலந்து கொண்டு புதிய முனையத்தை திறந்து வைப்பதுடன், பல்வேறு புதிய திட்டங்களுக்கு அடிக்கல் நாடி, முடிவற்ற திட்டங்களை தொடங்கிவைக்கிறார்.

இந்த விழாவில் முதல்வர் மு.க.ஸ்டாலின் அவர்களும்

முக்கியப் பிரமுகர்கள் பலரும் கலந்து கொள்கின்றனர்.

மேலும் திருச்சி பாரதிதாசன் பல்கலைக்கழகத்தில் பிரதமர் மோடி அவர்கள் அங்கு நடைபெறும் விழாவில் ரூ.1200 கோடி மதிப்பில் கட்டப்பட்டுள்ள புதிய முனையத்தை திறந்து வைத்து பார்வையிடுகிறார். அப்போது புதிய திட்டங்களுக்கு அடிக்கல் நாட்டி, முடிவற்ற திட்டங்களை திறந்து வைக்கிறார்.

மாணவிகளுக்கு படலங்களை வழங்கிப் பேசுகிறார்.

இதைத் தொடர்ந்து திருச்சி சர்வதேச விமான நிலையத்துக்குச் செல்லும் பிரதமர் மோடி அவர்கள் அங்கு நடைபெறும் விழாவில் ரூ.1200 கோடி மதிப்பில் கட்டப்பட்டுள்ள புதிய முனையத்தை திறந்து வைத்து பார்வையிடுகிறார். அப்போது புதிய திட்டங்களுக்கு அடிக்கல் நாட்டி, முடிவற்ற திட்டங்களை திறந்து வைக்கிறார்.

தென் மாவட்டங்களில் 6 ஆயிரம் ரூபாய் நிவாரணத் தொகை - 5 கிலோ அரிசியைப் பெற்றுக்கொண்டு

முதல்வரை மகிழ்ச்சியோடு வாழ்த்திச் செல்லும் மக்கள்!

தூத்துக்குடி, ஜன. 2- முதலமைச்சர் அவர்கள் வெள்ள நிவாரணமாக ரூ.6,000/ நிவாரணத் தொகை மற்றும் 5 கிலோ அரிசி வழங்கிய தற்கு வபாதுமக்கள் நன்றிகளைத் தெரிவித்து மகிழ்ச்சியோடு பெற்றுச் செல்கின்றனர் என உணவு மற்றும் உணவு வழங்கல் துறை அமைச்சர் அர.சக்கரபாணி குறிப்பிட்டு உள்ளார்.

தூத்துக்குடி வட்டம் மாப்பிள்ளையூரணி, மாசிவாழைபுரம் மற்றும் மூன்றாம் மைல் ஆகிய பகுதிகளில் உள்ள கூட்டுறவு மற்றும் அமுதம் நியாய

விலைக்கடைகளில் ஊரக வளர்ச்சித்துறை அமைச்சர் ஜ.பெரியசாமி தலைமையில் சமூகநலன்மகளிர் உரிமைத்துறை அமைச்சர் திருமதி. பெ. ச. தேவாஜி வன், மின்வளம் மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன், உணவு மற்றும் உணவு வுப்பொருள் வழங்கல் துறை அமைச்சர் அர.சக்கரபாணி, தூத்துக்குடி மாநகராட்சி மேயர் பெ.ஜெகன், ஒட்டப்பிடாரம் சட்டமன்ற உறுப்பினர் எம். கி.சண்முகையா ஆகியோர் வெள்ளத்தால் பாதிக்கப்

பட்ட மக்களுக்கு 5 கிலோ அரிசி மற்றும் ரூ.6,000/ நிவாரணத்தொகை ஆகிய வற்றை வழங்கினார்கள்.

பின்னர் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தெரிவித்ததாவது:-

தூத்துக்குடி மாவட்டத்தில் கடந்த 17.12.2023 மற்றும் 18.12.2023 ஆகிய தேதிகளில் பெய்த அதி கனமழையின் காரணமாக தூத்துக்குடி வட்டம் மாப்பிள்ளையூரணி, மாசிவாழைபுரம், மூன்றாம் மைல் ஆகிய பகுதிகளில் மிகக் கடுமையாக பாதிப்பு ஏற்

பட்டுள்ளது. இப்பகுதிகளில் மாண்புமிகு அமைச்சர் பெருமக்களாகிய நாங்கள் நேரில் சென்று ஆய்வு மேற்கொண்டு பொதுமக்களிடம் குறைகளை கேட்டறிந்தோம்.

மேலும், இப்பகுதிகளில் உள்ள கூட்டுறவு மற்றும் அமுதம் நியாய விலைக்கடைகளில் வெள்ளத்தால் பாதிக்கப்பட்ட மக்களுக்கு தமிழ்நாடு முதலமைச்சர் அவர்களால் அறிவிக்கப்பட்ட 5 கிலோ அரிசி மற்றும் ரூ.6,000/ நிவாரணத்தொகை ஆகிய வற்றை வழங்கினோம்.

தமிழ்நாடு முதல்

மைச்சர் அவர்கள் வெள்ள நிவாரணமாக ரூ.6,000/ நிவாரணத்தொகை மற்றும் 5 கிலோ தரமான அரிசி வழங்கியதற்கு பொதுமக்கள் நன்றிகளை தெரிவித்து மகிழ்ச்சியோடு அவற்றை பெற்று சென்றனர்.

மேலும் நிவாரணத் திற்காக வழங்கப்பட்ட அரிசி நல்லமுறையில் வழங்கப்படுகிறதா என்பதையும் நாங்கள் ஆய்வு செய்தோம் என உணவு மற்றும் உணவு வுப்பொருள் வழங்கல் துறை அமைச்சர் அர.சக்கரபாணி தெரிவித்தார்.

தமிழினத் தலைவர்

கலைஞர் நூற்றாண்டு சிறப்பிதழ் (8)

ஜனவரி 3 - அன்று வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையொட்டி, 2023 ஜீன் 3 முதல், ஒவ்வொரு மாதமும் 3 ஆம் தேதியன்று “மூரசொலி சிறப்பிதழ்” வெளிவரும் என்று ஏற்கனவே அறிவிக்கப்பட்டுள்ளது.

அந்த அறிவிப்பிற்கு ஏற்ப, ஜனவரி 3 புதன் கிழமை மூரசொலி சிறப்பிதழ், “கல்வியாளர்கள் பார்வையில் கலைஞர்” என்ற தலைப்பில், மூரசொலியின் கிணைப்பாக வெளிவருகிறது.

- ஆசிரியர்.